
Chatuhshashtisamvara Stotram

చతుఃషష్ఠినంవరస్తోత్రమ్

Document Information



Text title : Chatuhshashtisamvara Stotram

File name : chatuHShaShTisaMvarastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

చతుఃషష్ఠిసంవరస్తోత్రమ్



శ్రీహేరుకం మహావీరం విశుద్ధం కులిశేశ్వరమ్ ।
నమామి సర్వభావేన డాకినీగణభూషితమ్ ॥ ౧॥

సంవరాయ నమస్తుభ్యం ద్వయాకారాయ నమో నమః ।
చక్రస్థితాయ దేవాయ చక్రసంవర తే నమః ॥ ౨॥

మేషవక్త్ర నమస్తేఽస్తు శివశక్తిస్వరూపిణే ।
మహాక్రోధస్వరూపాయ మేషసంవర తే నమః ॥ ౩॥

అశ్వాననాయ దేవాయ రతికర్మరతాయ చ ।
భుక్తిముక్తిప్రదాత్రే చ అశ్వసంవర తే నమః ॥ ౪॥

వ్యాఘ్రాస్యాయ నమస్తుభ్యం శక్తియుక్తాయ వై నమః ।
సురామాంసరతో నిత్యం వ్యాఘ్రసంవర తే నమః ॥ ౫॥

కూర్మాస్యాయ నమస్తుభ్యం సురతే సంరతాయ చ ।
నమో దేవాధిదేవాయ కూర్మసంవర తే నమః ॥ ౬॥

నమామి మత్స్యవక్త్రాయ మానవానాం హితాయ వై ।
నమో నమస్తే దేవేశ మత్స్యసంవర తే నమః ॥ ౭॥

మకరాకారవక్త్రాయ మహాశక్తిధరాయ చ ।
మనోవాఙ్మాప్రదాత్రే చ మకరసంవర తే నమః ॥ ౮॥

సంవరాయోష్ఠవక్త్రాయ శక్తికాలిజ్ఞాయ చ ।
మైథునే తత్పరాయాథ ఉష్ఠ్యసంవర తే నమః ॥ ౯॥

నమామి గజవక్త్రాయ యోనౌ లిఙ్గప్రదాయ చ ।
నమో భగవతే తుభ్యం గజసంవర తే నమః ॥ ౧౦॥

మణ్డూకానననాథాయ త్రైలోక్యేశాయ తే నమః ।
నమో దేవాధిదేవాయ మణ్డూకసంవరాయ చ ॥ ౧౧॥

నమామి చావివక్త్రాయ నిత్యం రతిరతాయ చ ।
 నమస్తే దేవదేవేశ అహిసంవర తే నమః ॥ ౧౨॥
 శుకాననాయ దేవాయ ద్వయాకారాకారశోభినే ।
 నమో నమస్తే భీమాఙ్గు శుకసంవర తే నమః ॥ ౧౩॥
 సంవరాయ నమస్తేఽస్తు శక్తియుక్తాయ వై నమః ।
 సింహాననాయ వై నిత్యం సింహసంవర తే నమః ॥ ౧౪॥
 మర్కటాననదేవాయ శక్తిమద్భునరతాయ చ ।
 నమస్తేఽస్తు నమస్తేఽస్తు హరిసంవర తే నమః ॥ ౧౫॥
 శ్వానవక్త్ర నమస్తేఽస్తు శక్తిమద్భునకారిణే ।
 నమస్తే భగవన్ దేవ శ్వానసంవర తే నమః ॥ ౧౬॥
 వరాహస్యవరేవాన భగక్రీడనకారక ।
 నమామి శక్తియుక్తాయ ఘృష్ఠిసంవర తే నమః ॥ ౧౭॥
 జమ్బుకాస్యాయ దేవాయ శక్తికాల్మషాయ చ ।
 సర్వపాపహరాయైవ శివాసంవర తే నమః ॥ ౧౮॥
 నమామి గృధ్రవక్త్రాయ దుఃఖనాశాయ తే నమః ।
 ద్వయాకారసిద్ధిదేవాయ గృధ్రసంవర తే నమః ॥ ౧౯॥
 కాకాననాయ శుద్ధయక్ష శృంగారరూపధారిణే ।
 నమో భగవతే తుభ్యం కాకసంవర తే నమః ॥ ౨౦॥
 ఉలూకవక్త్రీణే తుభ్యం మహాసౌఖ్యప్రదాయ చ ।
 యోనిమైథునకృద్దేవోలూకసంవర తే నమః ॥ ౨౧॥
 తార్జ్యూననాయ దేవాయ తారిణే భవసాగరాత్ ।
 నమస్తుభ్యం నమస్తుభ్యం నమో గరుడసంవర ॥ ౨౨॥
 గోవక్త్రాయ నమస్తుభ్యం గోహత్యాపాపహారిణే ।
 గోత్రవృద్ధిప్రదాత్రే చ ధేనుసంవర తే నమః ॥ ౨౩॥
 గర్దభాకారవక్త్రాయ గతాగతక్షయాయ తే ।
 గణేశ్వరాయ దేవాయ ఖరసంవర తే నమః ॥ ౨౪॥
 మహిషాస్యాయ దేవాయ మహాప్రళయకారిణే ।
 శక్తియుక్తాయ దేవాయ నమః మహిషసంవర ॥ ౨౫॥

విడాలాస్య నమస్తుభ్యం మూత్రకూణప్రక్రీడినే ।

శ్రేష్ఠాయ పరమేశాయ నమో మార్జారసంవర ॥ ౨౬ ॥

నమామి శాల్యవక్త్రాయ ద్వయజ్గమేకేవ శోభితమ్ ।

నమామి దేవదేవేశ నమః శరభసంవర ॥ ౨౭ ॥

సిద్ధాయ సిద్ధరూపాయ గుణాయ గుణవర్తినే ।

క్రౌంచస్థాయ నమస్తుభ్యం క్రౌంచసంవర తే నమః ॥ ౨౮ ॥

ఉల్కాననాయ శుద్ధాయ ఉత్తమాయ నమో నమః ।

ఉగ్రాయ భీమరూపాయ ఉల్కసంవర తే నమః ॥ ౨౯ ॥

హంసవక్త్ర నమస్తేఽస్తు హంసస్వరస్వరూపిణే ।

హంసఃసోఽహంస్వరూపాయ హంససంవర తే నమః ॥ ౩౦ ॥

మృగవక్త్రాయ దేవాయ నమామి పరమేశ్వర ।

ఋద్ధిసిద్ధిప్రదాత్రే చ మృగసంవర తే నమః ॥ ౩౧ ॥

శక్తియుక్త నమస్తేఽస్తు చక్రవాకాననాయ చ ।

నమస్తే చక్రవాకాఖ్యసంవరాయ నమో నమః ॥ ౩౨ ॥

అజాననాయ వీరాయ అవిద్యానాశినే నమః ।

అపవర్గఫలాప్యర్థమజసంవర తే నమః ॥ ౩౩ ॥

కుక్కుటాస్థాయ దేవాయ కులవృద్ధికరాయ చ ।

నమస్తే కౌటుకేశాయ తుభ్యం కుక్కుటసంవర ॥ ౩౪ ॥

కృష్ణసారసవక్త్రాయ నమస్తే కర్మసమ్భవ ।

కాలనాశాయ దేవాయ ఏణసంవర తే నమః ॥ ౩౫ ॥

మూషాననాయ పూర్ణాయ జ్ఞానదాయ నమో నమః ।

సర్వదైత్యవినాశయ మూషసంవర తే నమః ॥ ౩౬ ॥

సాలూకాస్య నమస్తేఽస్తు మానాదివరదాయ చ ।

సిద్ధిబుద్ధిప్రదాత్రే చ నమః సాలూకసంవర ॥ ౩౭ ॥

నమః కపోలవక్త్రాయ ప్రజ్ఞోపాయాత్మరూపిణే ।

నమస్తేఽస్తు మహావీర కపోతసంవరాయ చ ॥ ౩౮ ॥

నమామి గ్రాహవక్త్రాయ భుక్తిముక్తిప్రదాయ చ ।
 నమోఽస్తు సర్వభూతేశ గ్రాహసంవర తే నమః ॥ ౩౯॥
 నమస్తే చిహ్నవక్త్రాయ నమస్తే మైథునే రత ।
 నమస్తే భగవన్ దేవ చిహ్నసంవర తే నమః ॥ ౪౦॥
 చటకాస్యాయ దేవాయ నమస్తేఽస్తు జగద్గురో ।
 నమస్తేఽస్తు గుణాధీశ చటకసంవర తే నమః ॥ ౪౧॥
 సారసాస్య నమస్తుభ్యం నమస్తే గుణసాగర ।
 నమో భగవతే తుభ్యం సారససంవరాయ చ ॥ ౪౨॥
 ఖఙ్గానాస్యాయ దేవాయ మహాదేవాయ తే నమః ।
 నిర్వాణపదదాత్రే ఖఙ్గారీటసంవరాయ చ ॥ ౪౩॥
 నమస్తే క్షేమకర్యాస్య భుక్తిముక్తిప్రదాయ చ ।
 నమో భగవతే దేవ క్షేమకరిసంవరాయ తే ॥ ౪౪॥
 శశకాస్య నమస్తుభ్యం నమస్తే భువనేశ్వర ।
 కర్మప్రదాయ తే నిత్యం నమః శశకసంవర ॥ ౪౫॥
 నమో భల్లూకవక్త్రాయ రత్నికీడాపరాయ చ ।
 కార్యసిద్ధిప్రదాత్రే చ నమో భల్లూకసంవర ॥ ౪౬॥
 పికాస్యాయ నమస్తుభ్యం మన్తసిద్ధికరాయ చ ।
 త్రిలోకేశాయ స్వాయ పికసంవర తే నమః ॥ ౪౭॥
 నమామి వకవక్త్రాయ శక్తియుక్తగణాధిప ।
 నమామి దేవదేవేశ వకసంవర తే నమః ॥ ౪౮॥
 ఖఙ్గివక్త్రాయ దేవాయ సర్వదా శిరసా నమః ।
 నమోఽస్తు పరమేశాయ ఖఙ్గిసంవర తే నమః ॥ ౪౯॥
 కర్కటాస్య నమస్తుభ్యం నమః సంసారహేతవే ।
 పాపపుణ్ణవినాశాయ నమః కర్కటసంవర ॥ ౫౦॥
 నమః శల్లకివక్త్రాయ సర్వదోషనివారిణే ।
 సంసారపాశనాశాయ నమః శల్లకిసంవర ॥ ౫౧॥
 వృశ్చికాస్య నమస్తుభ్యం బలకల్యాణదాయ చ ।
 నమో నమస్తే దేవాయ నమో వృశ్చికసంవర ॥ ౫౨॥

అలివక్త్రాయ దేవాయ అలిమోదాయ తే నమః ।
అలిలోకవినాశాయ అలిసంవర తే నమః ॥ ౫౩॥

జాహకాస్య నమస్తేఽస్తు జనమోహకృతాయ వై ।
జయకల్యాణదాత్రే చ నమో జాహకసంవర ॥ ౫౪॥

చమరీవక్త్ర తే నిత్యం చాతుర్యఫలదాయినే ।
చతుర్వర్గప్రదాత్రే చ నమశ్చమరిసంవర ॥ ౫౫॥

సీమ్నివక్త్రనమస్తుభ్యం సిద్ధిత్వఫలదాయినే ।
నమో భగవతే నిత్యం సీమ్నిసంవర తే నమః ॥ ౫౬॥

నమామి గోధవక్త్రాయ నమస్తే భీమవిక్రమ ।
నమస్తే దివ్యనేత్రాయ గోధాసంవర తే నమః ॥ ౫౭॥

చకోరాస్య నమస్తుభ్యం చాఞ్చల్యదోషనాశక ।
నమో భగవతే తుభ్యం చకోరసంవరాయ చ ॥ ౫౮॥

గోధికాస్యాయ సతతం సృష్టిసంహారకరిణే ।
నమస్తే పరమానంద గోధికాసంవరాయ చ ॥ ౫౯॥

మధుమాక్షికవక్త్రాయ నమస్తే మానదాయక ।
సర్వజ్ఞాయ పరేశాయ నమో మాక్షికసంవర ॥ ౬౦॥

పతంగవక్త్ర తే నిత్యం పరమేశ నమః సదా ।
దివ్యాయ దివసేశాయ నమః పతంగసంవర ॥ ౬౧॥

నరవక్త్రాయ దేవాయ నరకఘ్నాయ తే నమః ।
నానారూపదధానాయ నరసంవర తే నమః ॥ ౬౨॥

సృష్టిరూప జగద్ధామ సృజతే సర్వభూతకమ్ ।
నమో నమస్తే సతతం సృష్టిసంవర తే నమః ॥ ౬౩॥

స్థితిరూపాయ దేవాయ గుణాయ గుణవర్తినే ।
నమః సారవినాశాయ స్థితిసంవర తే నమః ॥ ౬౪॥

సర్వలోకస్య సంహారకర్త్రే తే పరమేశ్వర ।
తస్మాదహం నమస్యామి నమః ప్రలయసంవర ॥ ౬౫॥

జ్యోతిర్వక్త్ర పరం ధామ నమస్తే జగదీశ్వర ।
 పరాత్పరతరం సూక్ష్మ జ్యోతిఃసంవర తే నమః ॥ ౬౬ ॥
 ఇతీదం సంవరస్తోత్రం త్రిషు లోకేషు దుర్లభమ్ ।
 పరాత్పరతరం స్తోత్రం చతుఃషష్ఠిప్రమాణకమ్ ॥ ౬౭ ॥
 చతుఃషష్ఠిప్రమాణేషు ఆద్యమాద్యం తు వక్త్రతమ్ ।
 భూయో గ్రన్థమయాచ్ఛాత్ర ఆద్యమాత్రం ప్రబోధితమ్ ॥ ౬౮ ॥
 కన్యార్థీ లభతే కన్యం ధన్యార్థీ లభతే ధనమ్ ।
 విద్యార్థీ లభతే విద్యాం మోక్షార్థీ మోక్షమాప్నుయాత్ ॥ ౬౯ ॥
 వశీకరణముచ్చాటం మారమోహనస్తమ్భనమ్ ।
 ఆకర్షణం చ విద్వేషం ధాతువాదం రసాయనమ్ ॥ ౭౦ ॥
 గుటికాం పాదుకాసిద్ధిం ఖఙ్గసిద్ధిం తథైవ చ ।
 భేచరీసిద్ధి వైద్యాఙ్గం మస్త్రసిద్ధిం చ వాక్పటః ॥ ౭౧ ॥
 పరకాయప్రవేశం చ ద్రవ్యాకర్షణమేవ చ ।
 లభతే స్తోత్రరాజేన సత్యం సత్యం మయోదితమ్ ॥ ౭౨ ॥
 దుర్భిక్షం చాపది పాఠం కురుతే శుభమాప్నుయాత్ ।
 అతివృష్టావనావృష్టౌ మహామారీసముద్భవే ॥ ౭౩ ॥
 రాజ్యభంశే జ్ఞానభంశే స్త్రీభంశే చ ధనక్షయే ।
 కలహే చ వివాదే చ పఠతే స్తోత్రముత్తమమ్ ॥ ౭౪ ॥
 భిక్షుకేభ్యః సహస్రేభ్యః తుల్యం దానకృతం ఫలమ్ ।
 బహునాత్ర కిముక్తేన బ్రహ్మణ్ణదానజం ఫలమ్ ॥ ౭౫ ॥
 ఇతి శ్రీసంవరాగమే మహాతన్త్రే అమితాభవైరోచనసంవాదే
 శ్రీచక్రసంవరాదిచతుఃషష్ఠిసంవరస్తోత్రం సమూర్ణమ్ ॥

Please send corrections to sanskrit@cheerful.com

